

BaTukabhairavakavacham 2

బటుకభైరవకవచమ్ ౨

Document Information



Text title : Batukabhairava Kavacham 2

File name : baTukabhairavakavacham2.itx

Category : shiva, kavacha

Location : doc_shiva

Proofread by : Rajesh Thyagarajan

Latest update : September 18, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2024

sanskritdocuments.org

బటుకభైరవకవచమ్ ౨



దేవ్యువాచ ।
దేవదేవ జగన్నాథ త్రినాథ శ్రీత్రిలోచన ।
భవత్ప్రసాదాద్భగవద్భైరవస్య మహాత్మనః ॥ ౧॥
కవచం శ్రోతుమిచ్ఛామి త్వత్స్నేహాతిశయాదహమ్ ।
శివ ఉవాచ ।
ప్రాణీనాం రక్షణార్థం చ బ్రవీమి సుముఖే గుణాన్ ॥ ౨॥
వర్మణో భైరవస్యాస్య శివబ్రహ్మ ఋషిః స్మృతః ।
ఛన్దోసుష్టుప్ తథా దేవో భైరవో బటుకాత్మజః ॥ ౩॥
ఐశ్వర్యస్యాభివృద్ధ్యర్థమిష్టార్థం చ నియుజ్యతే ॥ ౪॥
శూలఖడ్గడమరూలసత్కరం సవ్యహస్తమపరం కరోజ్జ్వలమ్ ।
సస్తతం హృది భజామి భైరవం స్వాధీరూఢమధికారసిద్ధయే ॥ ౬॥
దిగ్వాసనం కమలపత్రవిశాలనేత్రం
భస్మాంగరాగమభయం ప్రభుమాదిదేవమ్ ।
ధ్యాయామి తం బటుకనాథమహర్నిశం మే
సర్వార్థసిద్ధిమతులాం కృపయా దిశస్తమ్ ॥ ౬॥
ఏవం ధ్యాత్వా తు దేవేశం బటుకాఖ్యం మహాబలమ్ ।
ఉచ్చరేత్కవచం పశ్చాద్దేవతాభీష్టసిద్ధిదమ్ ॥ ౭॥
శిరో మే భైరవః పాతు భాలం పురనిషాదనః ।
దృశౌ పాతు త్రినేత్రో మే శ్రవణం నీలకణ్ఠకః ॥ ౮॥
దిగ్వాసా మే పాతు కణ్ఠం నాసికామగన్ధభాక్ ।
ఔష్ఠౌ త్రిపురఘాతీ మే జిహ్వం పాతు కపాలధృక్ ॥ ౯॥
దన్తాన్పాతు క్రతుధ్వంసీ చిబుకం భూతవాసకః ।
కపాలీ పాతు మే గ్రీవాం స్కన్ధౌ పాతు గజాం తకః ॥ ౧౦॥

భుజౌ మే పాతు కౌమారో హృదయం క్షేత్రపాలకః ।
 అభీరుమేం స్తనౌ పాతు వక్షః పాతు మహేశ్వరః ॥ ౧౧॥
 కుక్షౌ మే పాతు సంహర్తా నాభిం మే షణ్ముఖప్రియః ।
 భూతనాథః కటిం పాతు గుహ్యం పాతు జటాధరః ॥ ౧౨॥
 ఊరూ పాతు వృషారూఢో జానునీ భూతభావనః ।
 శృశానవాసీ మే పాతు పాతు సర్వాఙ్గమీశ్వరః ॥ ౧౩॥
 య ఇదం కవచం దేవి పఠేత్ప్రయతమానసః ।
 తస్యైశ్వర్యాభివృద్ధ్యర్థం న దదామ్యహమ్ ॥ ౧౪॥
 రోగార్తో ముచ్యతే రోగాత్పుత్రార్థీ లభతే సుతాన్ ।
 జపిత్వా శ్రద్ధయా కన్యా ఆయుష్మంతం పతిం లభేత్ ॥ ౧౫॥
 విద్యావినయసమృన్నం సుకులీనం సురూపిణమ్ ।
 జపిత్వా విధవా నారీ వైధవ్యం నాపున్యాత్కవచిత్ ॥ ౧౬॥
 జపిత్వా కవచం ప్రాతర్ముచ్యతే నాత్ర సంశయః ।
 నాస్తి తస్యాపమృత్యుశ్చాకాలమృత్యుః కదాచన ॥ ౧౭॥
 ఇహ లోకే సుఖం భుక్త్వా పుత్రపౌత్రైః సుబాన్ధవైః ।
 అన్తే కైలాసమావిశ్య మమ పాదతలం వ్రజేత్ ॥ ౧౮॥
 తస్మాత్సర్వప్రయత్నేన జపేన్నిత్యమతన్నితః ॥ ౧౯॥
 యే భక్తియుక్తాః కవచం పఠన్తి తే వై కులే స్వే కులినో వసన్తి ।
 తేజోధికం వింశతినఙ్ఖ్యయా దినే కైలాసమాప్నోతి మమ ప్రసాదాత్ ॥ ౨౦॥
 ఏతత్తే కథితం దేవి యన్మాం త్వం పఠిష్యచ్చసి ।
 త్వత్సేన్నిహాతిశయాదుక్తం కవచం భైరవాత్మకమ్ ॥ ౨౧॥
 ఇతి శ్రీహరికృష్ణవినిర్మితే బృహజ్ఞోతిషార్ణవే ధర్మస్కన్ధే
 ఉపసన్నాబ్రవే శ్రీబటుకభైరవోపాసనాధ్యాయే శ్రీబటుకభైరవకా
 చనిరూపణం నామ ప్రకరణం చతుర్థమ్ ॥ ౪॥

BaTukabhairavakavacham 2

pdf was typeset on September 18, 2024

Please send corrections to sanskrit@cheerful.com

